

## રેણુકાકવચમ્ ૩ ડામરેશ્વરતન્ત્રે ઈશ્વરપાર્વતીસંવાદે

{ રેણુકાકવચમ્ ૩ ડામરેશ્વરતન્ત્રે ઈશ્વરપાર્વતીસંવાદે }

|| શ્રી ગણેશાય નમઃ ||

શ્રી દેવ્યુવાચ

ભગવન્ બ્રૂહિ કવચં ભુક્તિ-મુક્તિ-પ્રદાયકમ્ ||

ત્રૈલોક્યમોહનં નામ કૃપયા મે જગદ્ગુરો ||

ઈશ્વર ઉવાચ

શૃણુ દેવિ વરારોહે કવચં બ્રહ્મરૂપિણિ ||

બ્રહ્મેશ-પ્રમુખાધીશ-નારાયણ-મુખાચ્યુતમ્ ||

કવચં રેણુકાદેવ્યાઃ યઃ પઠેત્પ્રયત્નો નરઃ ||

તચ્છૃત્વા પઠનાદ્બ્રહ્મા સૃષ્ટિકર્તાડભવત્પ્રભુઃ ||

કૃષ્ણો દૂર્વાદલશ્યામો દેવકી ગર્ભસમ્ભવઃ ||

હૃત્પદ્મે રેણુકાં ધ્યાત્વા ઋદ્ધિ-સિદ્ધિ-ફલપ્રદામ્ ||

સર્વાઃ શ્યામા ભવન્ત્યેતાઃ જનાર્દન-વિભૂતયઃ ||

એવં દેવગણાઃ સર્વે સર્વેશ્વર્યમવાપ્નુયુઃ ||

શિષ્યાય ગુરુભક્તાય સાધકાય પ્રકાશયેત્ ||

યો દદાત્યન્યશિષ્યાય શઠાય પશુરૂપિણે ||

પચ્ચત્વં જાયતે તસ્ય હૃથવા વાતુલો ભવેત્ ||

કવચસ્યાસ્ય સુભગે યોગી રુદ્ર ઋષિઃ સ્વયમ્ ॥

વિરાટ્ છન્દો નિગદિતં દેવતા રેણુકા પરા ॥

ધર્માર્થકામમોક્ષેષુ વિનિયોગ ઉદ્દહતઃ ॥

કલીં કલીં કલીં મે શિરઃ પાતુ ભાલં નેત્રયુગં તથા ॥

રેણુકા નેત્રયુગલં કલીં કલીં નાસાપુટદ્વયમ્ ॥

રામમાતા ચ મે પાતુ સજિહ્વાં મુખમેવ ચ ॥

ભુજયુગમં તથા પાતુ કલીં કલીં મે ત્ર્યક્ષરાત્મિકા ॥

કણ્ઠં ચ ચિબુકં ચૈવ રક્ષેન્મે જગદ્દમ્બિકા ॥

સ્વાહાઽવતુ બ્રહ્મરન્ધ્રં મહાપુરનિવાસિની ॥

કલીં કલીં મે રેણુકા પશ્ચાત્ રક્ષેન્મે પાદમેવ ચ ॥

કલીં કલીં મે હૃદયં પાતુ કલીં કલીં મે પાર્શ્વમેવ ચ ॥

કલીં કલીં મે નાભિકમલં કલીં કલીં મે પૃષ્ઠમેવ ચ ॥

કલીં કલીં મે દ્વિફ્ડન્તે ચ સ્વાહેતિ પરિકીર્તિતા ॥

એકાક્ષરી મહાવિદ્યા સર્વાઙ્ગં મે સદ્ઽવતુ ॥

પ્રાચ્યાં રક્ષતુ માં દેવિ આગ્રેયાં માતૃકા તથા ॥

રેણુકા દક્ષિણે રક્ષેદ્રામમાતા ચ નૈરૃત્યે ॥

વિરોધિની પ્રતીચ્યાં મે વાયવ્યાં જગદ્દિમ્બિકા ॥

ઉગ્રા રક્ષેદુદીચ્યાં ચ ઈશાન્યાં માં પ્રભાવતી ॥  
દીપ્તા રક્ષેત્વધોભાગે નીલા ચૈવોર્ધ્વદેશિકે ॥

પુત્રમિત્રકલત્રાદીન્ દેવી રક્ષતુ સર્વદા ॥  
ઈતિ તે કથિતં દેવિ સર્વમન્મૌઘવિગ્રહમ્ ॥

ત્રૈલોક્યમોહનં નામ કવચં બ્રહ્મરૂપિણી ॥  
બ્રહ્મેશ-પ્રમુખાધીશ-નારાયણ-મુખાચ્યુતમ્ ॥

કવચં રેણુકા દેવ્યાઃ યઃ પઠેત્પ્રયતો નરઃ ॥  
સ સર્વસિદ્ધિમાપ્નોતિ સત્યમેવ ન સંશયઃ ॥

ગાને તુ તુમ્બરુઃ સાક્ષાદ્ધાને વૈ વાસવો યથા ॥  
દત્તાત્રેયસમો જ્ઞાને ગર્જેવ મલનાશકઃ ॥

કામદેવસમો રૂપે વાયુતુલ્યઃ પરાક્રમે ॥  
સ ભવેત્સાધકઃ શ્રેષ્ઠઃ સત્યં સત્યં મયોદિતમ્ ॥

ન હન્યતે ગતિસ્તસ્ય વાયોરિવ નભસ્તલે ॥  
શતમષ્ટોત્તરં ચાસ્ય પુરશ્ચર્યાવિધિસ્મૃતઃ ॥

હવનં તદ્દશાંશેન કૃત્વા તત્સાધયેદ્ભુવમ્ ॥  
યદ્દિ ચેત્ સિદ્ધકવચઃ શિવતુલ્યો ભવેત્સ્વયમ્ ॥

પઠનાદ્ધારણાત્સર્વા પૃથ્વી કાશીપુરીસમા ॥

યત્ર કુત્ર વિપજ્ઞોઽપિ વારાણસ્યાં મૃતો ભવેત્ ॥

ન મન્ત્રો નૌષધં તસ્ય નાકાલમરણં તથા ॥

ભવત્યેવ મહેશાનિ કવચે હૃદિ સંસ્થિતે ॥

અશ્વમેધસહસ્રાણિ વા જપેય શતાનિ ચ ॥

મહાદ્ધનાનિ યાન્યેવ પ્રાદક્ષિણ્યં ભુવસ્તથા ॥

કલાં નાર્હન્તિ તાન્યેવ સકૃદુચ્ચારણાદતઃ ॥

પુષ્પાઞ્જલિં રેણુકાયૈ મૂલેનૈવ સદ્ધર્પયેત્ ॥

શતવર્ષસહસ્રાયાઃ પૂજાયાઃ ફલમાપ્નુયાત્ ॥

લિખિત્વા ભૂર્જપત્રે તુ વધ્નીયાત્સર્વકાર્યકે ॥

ઈદં કવચમજ્ઞાત્વા યો જપેદ્રેણુકં શિવામ્ ॥

શતલક્ષં પ્રજપ્ત્વાઽપિ ન મન્ત્રઃ સિદ્ધિદાયકઃ ॥

ઈતિ શ્રીડામરેશ્વરતન્ત્રે ઈશ્વરપાર્વતીસંવાદે રેણુકાકવચં સમાપ્તમ્ ॥

Encoded and proofread by Kaushal S. Kaloo kaushalskaloo at gmail. com

Please send corrections to [sanskrit@cheerful.com](mailto:sanskrit@cheerful.com)

Last updated ત્oday

<http://sanskritdocuments.org>

Renuka Kavacham 3 Lyrics in Gujarati PDF

% File name : reNukAkavacham3.itx

% Category : kavacha

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : Kaushal S. Kaloo kaushalskaloo at gmail.com

% Proofread by : Kaushal S. Kaloo kaushalskaloo at gmail.com

% Description-comments : shrIDAmareshvaratantra IshvarapArvatIsaMvAde from  
shrIreNukAtantram, Pitambarapeeth, Datia

% Latest update : May 18, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website